

వస్తువు

-చంద్రలత

“ఏయ్ పల్లవీ.. ఇదుగోనబ్బా నీ పాస్బుక్. ఎప్పుడు కావాలంటే అప్పుడు డ్రా చేసుకో-” సహోద్యోగి శకుంతల పాస్బుక్ను పల్లవి డెస్క్ మీద పెడుతూ అంది.

పల్లవి పెదవి విప్పకుండానే మురిపెంగా దానిని చేతిలోకి తీసుకుంది. ఎర్రటి రంగులో ముచ్చటగా ఉందది. సరిగ్గా పల్లవి అరచేతిలో ఇమిడి పోయింది. ఏమీ ఎరుగనట్లుగా, అమాయకంగా.

పల్లవి ముఖాన చిరునవ్వు కదలాడింది. కళ్లలో మెరుపు.

“అంతా అనుకున్నట్లుగానే జరుగుతుంది. నాలుగేళ్ళుగా డబ్బు కూడబెడుతూ వచ్చింది. ఓ ప్రముఖ చిట్ కంపెనీలో. అన్ని ఇన్స్టాల్మెంట్లు పూర్తయి- వాళ్ళ చెక్ ఇప్పుడే బ్యాంకు క్లియరెన్స్కు వచ్చింది. హమ్మయ్య, అర్జున్కి సమయానికి అంది వస్తుంది.” పల్లవి సంతోషం ఆమె ముఖాన తాండవించింది.

“హూ.. ఏంటి పల్లవీ- అప్పుడే అనూప్కి ఏం బహుమతి పట్టుకెళ్ళాలో ఆలోచించేశావా? సర్ప్రైజ్ గిఫ్ట్! నన్ను అడుగు, చెప్తా. కొత్త సిటీ మార్లకి వెళ్ళామనుకో-” శకుంతల ప్రశ్నలు సమాధానాలు తనే చెప్పేసింది ఏకబిగిన.

“శకుంతలా- నీకెప్పుడూ కొనే గొడవే!” చెక్ ఇంకా క్లియరెన్స్ కాలేదు. రెండు మూడు రోజులు పడుతుంది.

“షాపింగ్ చేయడమంటే నాకు సరదా. నీకు తెలియనిది ఏముంది? షాపులన్నీ తిరిగేసి కానీ ఇంటికి చేరను! ఇప్పుడు కాలం మారిపోయింది డియర్, లోకమంతా ఓ పెద్ద సంత. అమ్మేవాళ్ళు, కొనేవాళ్ళు- రెండే రకాలు మనుషులు-” శకుంతల వేదాంతిలా బోధన మొదలెట్టింది.

“చెవిలో జోరీగలా ఎన్నిమార్లు చెప్తావే బాబూ- ఆ మాటలని? నన్ను వదిలేయ్! ఏదన్నా కొనదలుచు కుంటే నిన్ను తీసుకొనే వెళతా- సరేనా? కానీ, ఇది ఎంతో ముఖ్యమైన పని కోసం పొదుపు చేసినవి” పల్లవి చిరునవ్వుతో అంది. మరుక్షణం ఆ రహస్యం కూడా చెప్పేసింది. “అర్జున్ చదువు కోసం.” పాస్బుక్ను తన డెస్క్లోకి నెట్టేసింది.

పల్లవి ముందుచూపుకు శకుంతలతో సహా స్నేహి

తులంతా అభినందించారు. ఆనందంగా ఇల్లు చేరింది పల్లవి. బోలెడంత హుషారుతో.

అర్జున్ బడి నుంచి ఆటల్లో పడ్డాడేమోనని- వెళుతూ వెళుతూ అపార్ట్మెంట్ ఆవరణలో వెతికి చూసింది. అర్జున్ ఎక్కడా కనపడలేదు.

‘ఇంట్లో ఉన్నాడేమో- ట్యూషన్కి వెళ్లిపోయాడేమో’ పల్లవి ఆలోచిస్తూ కైనెటిక్ను పార్క్చేసి ఇంట్లోకి నడిచింది.

అయిదో అంతస్తులో ఆరో ఇల్లు.

కరెంట్ లేదు. అక్షరాలా చచ్చి చెడి అన్ని అంతస్తులు నడుస్తూ రావాల్సి వచ్చింది. పైకి చేరగానే కరెంట్ వచ్చేసింది.

‘ఇది ఒకందుకు నయం’ ఫ్యాన్ ఆన్ చేసుకుంటూ అలుపు తీర్చుకుంటోంది పల్లవి.

‘రేపటి నుంచి ఫ్రెడ్మిల్ చేయాలి’ పల్లవి చటుక్కున నిర్ణయం తీసేసుకుంది. ‘ఈమాత్రానికే అలుపు రావడం ఏమిటి?’

టీ చేసుకుంటూ తన ఇంటిని కళ్ళారా చూసుకుంది పల్లవి. తీర్చిదిద్దిన ఇల్లు. తీరైన సంసారం. అనూప్ అదే మాటతో ఏకీభవిస్తాడు.

‘బాదరబందీలు ఏవీ లేవు. ఒకప్పటిలా బతకడం ఎలాగ అన్న ప్రశ్న గానీ- ఈ బతుకీడ్చడం ఎలాగ అన్న నిరాశ నిస్పృహలు కానీ లేవు. ఇప్పుడు బతకడం ఎలాగో తెలిసి బతుకుతున్నాం! జీవించడం అంటే జీవితం అంటే ఇదే!’

‘తను బ్యాంకులో అయిదంకెల జీతం సంపాదించు తోంటే- అనూప్ ఓ పార్మాస్యూటికల్ కంపెనీలో తనకు రెండింతలు సంపాదిస్తున్నాడు. ఇద్దరి జీతభత్యాలు- జీవితం హాయిగా గడిచిపోతోంది. ఒక్కడే ఒక్క బిడ్డ- అర్జున్. ఎనిమిదో తరగతి చదువుతున్నాడు. వాడిని కోరుకున్న చదువు చదివించాలి. అందరిలాగా వెతుక్కునే పని లేకుండా- అన్నీ ముందే అమర్చి ఉంచు తున్నాం.. హాయిగా!’

గలగల మంటూ వచ్చిన తండ్రి కొడుకులు పల్లవిని ఈ లోకంలో పడేశారు.

కాసేపటిలోనే, అర్జున్ చదువు సంధ్యలలోకి, అనూప్ ఇంటికి తెచ్చుకున్న ఆఫీసు పనిలోకి, పల్లవి



ఇంటి పనిలోకి మళ్లారు.

అయితే, ఆ మర్నాడు అర్జున్ ను బడిలో వదలడానికి వెళ్ళేటప్పటికి కానీ, పల్లవికి ఓ విషయం తెలియలేదు.

అది చాలా చిన్నదే కావచ్చు. కానీ, ఒక పెద్ద ప్రకంపనం ప్రారంభం అయింది. నిశ్చలంగా ఉన్న నీటిలో వేసిన రాయిలా - ఒక్క చిన్న విషయం వాళ్ళ కుటుంబాన్ని కుదిపివేసింది నిలువునా.

ఆ ఉదయం కైనెటిక్ వీధి మలుపు తిరగగానే - అర్జున్ బోలెడంత హుషారుగా అరిచాడు. "అమ్మా - అటు చూడు - ఎంత పెద్ద టీవీనో -"

"ముందు తిన్నగా కూర్చోరా - పడిపోతావ్" హెల్మెట్ వలన తల తిప్పలేక అలాగే అరిచింది.

"అబ్బ - సరిగ్గా చూడమ్మా - దాన్నే మనం తీసుకొనేది -"

"ఆహా...!" తేలిగ్గా అంది పల్లవి.

"సరిగ్గా నువ్వు ఇలాగే అంటావని నాన్న ముందే చెప్పాడు -"

"ఊ...?!" పల్లవి ఆశ్చర్యం అయోమయం కల గలిపి అంది.

"అవునమ్మా - నాన్న ఎప్పుడో చెప్పేశాడు. సరిగ్గా ఈనెల పదో తేదీన ఆ పెద్ద టీవీ మన ఇంట్లో ఉంటుందనీ - నీతో చెప్పొద్దని -" గొప్ప రహస్యం విప్పి చెప్తున్నట్లు అన్నాడు అర్జున్.

"ఎందుకని?"

"ఏమో తెలియదు. మొదటిసారి టీవీలో మేమిద్దరం ఈ అడ్వర్టయిజ్ మెంట్ చూశాం. ఆ రోజే చెప్పాడు నాన్న. మొన్న మేమిద్దరం షాప్ కి కూడా వెళ్లి చూశాం."

"అదేంటి?"

"నువ్వు ఖచ్చితంగా వద్దంటావని అన్నాడు నాన్న. వాళ్ళతో అన్నీ మాట్లాడేశాడు. ఆ షాప్ లో ఒక్కటే ఉందిట. అది కాస్తా అమ్మేస్తారేమోనని నాన్నకి భయంట"

"అయినా అర్జున్, మనకు ఎందుకురా కొత్త టీవీ? ఇప్పుడున్న టీవీ కొని ఏదాది కాలేదు. అదే బెస్ట్ మోడల్ అప్పటికి. లక్షకు పైనే అయింది. చక్కగా ఉంది. ఇంతలో మరోటి ఎందుకని? అయినా, ఉన్నదాన్ని ఏం చేసుకుంటాం? సరే, ఇవన్నీ నీకు ఎందుకు గానీ - నాన్నా నేనూ మాట్లాడుకుంటాలే -" స్కూల్ రావడంతో పల్లవి సంభాషణను అర్ధాంతరంగా ఆపేసింది.

"నాన్న నీతో అన్నీ నన్నే మాట్లాడమన్నాడు. ఇవ్వాళే మాట్లాడమన్నాడు. ఏమేం మాట్లాడాలో తనే చెప్పాడు.

చోకటి కళ్ళలో కెలుసు పరవళ్లు

సరదాపుట్టి నా చూపును అలా పైకి విసిరేశాను. చాలాసేపైంది.

ఇంకా తిరిగిరాదేమిటి?

నిద్రలో కూడా నన్నంటుకుని వుండే

చూపులేనిదే క్షణం గడవదు నాకు.

పగలే చీకటి.

కళ్లను కళ్లలో పరిచే వాతావరణం.

బయటికెళదామంటే అడుగు గుడ్డిదయింది.

నన్నే దగాచేసిన నా చూపును తలచుకుంటే

ఒళ్లు మండిపోతున్నది.

తిరిగిరానీ దాని పని పడతా.

ఇలా అనుకుంటూ వుండగానే

నా కంటి తలుపు తట్టినట్టయింది.

"ఓహో నువ్వేనా?"

ఇంతసేపు నన్నొదిలి ఎక్కడ ఊరేగావు?

నేను చచ్చిపోయాననుకున్నావా?"

ఇలా గద్దించేసరికి ఆ చూపు

నా కంటిపాపలను నిమురుతూ ఇలా అంది.

ఆలస్యానికి క్షమించండి / నేను వెళ్లింది

గగనాంచలాల్లో స్వైరవిహారానికి కాదు.

బతికున్నా చచ్చినట్టుండే

నిస్సహాయ జీవులను పలకరించడానికి.

వాళ్ల చీకటి కళ్లలో ప్రవేశించి

కాసేపున్నాను. / ఇంకేముంది?

నురగలెత్తే వెలుగుల పరవళ్లు.

అలా అలా / ఎన్నెన్ని నిర్భాగ్య నేత్రాలను

పరవశింపజేసానో.

ఇది నా తప్పంటారా?

అయితే నన్ను మీ పరిసరాల్లోంచి బహిష్కరించండి"

విస్తుపోయి విన్నాను.

వెంటనే పశ్చాత్తాప దగ్గుణ్ణయ్యాను.

నాకు సరికొత్త జ్ఞాన దృష్టిని కలిగించిన

ఆ చూపును / కంటి ఒడిలో హత్తుకున్నాను.

నా శ్వాస చివరి ఘట్టం ముగిసిపోగానే

ఈ నా రెండు కళ్లు / వైకల్య వంచితల కళ్లలో

ప్రత్యామ్నాయంగా నిలిచిపోవాలనే వీలునామా

మనసులో ముద్రించుకున్నాను.

-డా॥ సి.నారాయణరెడ్డి



నాన్నకు నువ్వంటే భయంట్!”

“ఏంటి?”

“ఊ.. భయం!” కళ్ళు పెద్దవి చేసి అర్జున్ అన్న మాట పల్లవిని ఒక్కసారిగా అప్రమత్తం చేసింది. ఆ క్షణం అర్జున్ ముఖంలో కదలాడిన అవ్వక్క భావం ఆమెను అయోమయంలో పడేసింది. “అర్జున్.. ఏమిటి నాన్నా.. ఇలా...”

“బై.. సీయూ...” అర్జున్ మరోమాటకు వీలు లేకుండా బడిలోకి పరిగెత్తాడు.

పల్లవి బడి నుంచి తిరిగి వస్తూ ఆ హోర్డింగ్ వైపు చూపింది.

చాలా పెద్ద టీవీ. తమ ఇల్లు ఒక మామూలు అపార్ట్మెంట్. ఖచ్చితంగా అంత పెద్ద టీవీకి ఏమాత్రం స్థలంలేదు. బహుశా అయిదడుగుల వెడల్పు ఉంటుందేమో అటు ఇటుగా. అంతకు దగ్గ పొడవు. చాలా పెద్దది. ఆపై స్పీకర్లు వగైరా.. వగైరా.

పల్లవి ఇంటి ముఖం పట్టింది. అనూప్ ఇంట్లోనే ఉన్నాడు.

అనూప్ను ఆ సమయంలో అక్కడ చూడగానే పల్లవి ముఖాన ఓ ప్రశ్నార్థకం దోబూచులాడింది. మామూలుగా ఈపాటికి ఆఫీసు తోవ పట్టేవాడు. ఇప్పుడు బయలుదేరితే కానీ, ఆయన ఆఫీసుకు సమయానికి చేరలేడు. రోజూ ఓ ఊరెళ్ళి వచ్చినంత. దానికి తోడు ఇబ్బడి ముబ్బడిగా పెరిగిపోయిన ట్రాఫిక్.

కుటుంబం

సూరీడు

చంద్రుడు

మరి కొన్ని చుక్కలు

సౌర కుటుంబం

కేంద్ర మంత్రి

రాష్ట్ర మంత్రి

మరికొన్ని రాజకీయ పదవులు

ఇదో కుటుంబం

ఇద్దరు నిరక్షరాస్యులు

ఇద్దరో ముగ్గురో బాలకార్మికులు

మరికొంత పేదరికం

ఇదో కుటుంబం

-డాక్టర్ బండి సత్యనారాయణ

పల్లవి లోపలికి వెళ్ళి ఆఫీసుకు తయారవసాగింది. ట్రాజర్ ఇన్స్ట్రీ చేసుకుంది. కుర్చీకి మ్యాచింగ్ గాజులు పేర్చుకుంది. ఇల్లంతా అటు ఇటు తిరుగుతోంది. నిజానికి, ఇదంతా అనూప్ను ఆకర్షించడానికే. ఇద్దరి నడుమ ఒక సంభాషణ ప్రారంభం కావడానికే. ఎన్నడూ లేని ఒక వింత నిశ్శబ్దం ఇద్దరి మధ్యన.

ఒక్కోసారి ఒక్క పదం చాలు మనిషిని అల్లకల్లోలం చేయడానికి.

అర్జున్ వాడిన ఆ ఒక్క పదం - “భయం”

“అమ్మా - నాన్నకు నువ్వంటే భయం!”

‘ఇది వేళాకోళమా వెటకారమా? పోనీ, మాట వరసకో సరదాగానో అన్నాడనుకోనా అంటే - ఇదంతా ఏమిటి? ఈ మౌనం. మూతి ముడిచి బిర్రబిగిసి కూర్చో వడం. హెడ్డాస్టర్ ముందు నిలబెట్టబడిన తప్పుచేసిన పిల్లాడిలా - ఆ బెరుకు... ఛ!’ పల్లవి అసహనంగా పెదవి విరిచింది. ‘చిన్న పిన్నీసు నుంచి ఈ ఇల్లు కొనేవరకూ ఇద్దరూ కలిసి నిర్ణయాలు తీసుకొన్నారు. ఆ క్రమంలో ఎంత సరదాగా ఎంత సంతోషంగా గడిపే వారో. పకపకలాడుతూ. అంతెందుకు - అసలు సీసలు అధునాతన దంపతులం మేం - అంటూ సగర్వంగా చెప్పుకొనే వాళ్ళం కాదా?’

అనూప్ ఇష్టాలను తనూ, తన అభిరుచులను అనూప్ - అపురూపంగా అమర్చుకోవడం తమ ఇద్దరికీ ఎంత ఇష్టమో - నిజానికి అది అలవాటైపోయింది. అలాంటిది ఇప్పుడు ఏమిటిలా? ఇదంతా చాలా కొత్తగా ఉంది, ఊపిరినాడనట్లుగా ఉంది.

పల్లవి ఇబ్బందిని దిగమింగుతూ ముఖాన చిరు నవ్వు అతికించుకుంది. ఎంత ప్రయత్నించినా నొసటి మీది సన్నటి ముడి మాత్రం వీడలేదు.

“ఓకే అనూప్.. నేను బయలుదేరుతున్నా.. సీయూ” ప్రతిరోజూ చెప్పినంత సహజంగా చెప్పడానికే ప్రయత్నం చేసింది. పదాల నడుమ తడి లేకపోవడం ఇద్దరికీ తెలుస్తూనే ఉంది. ఇప్పుడు బయలుదేరితే గానీ, పల్లవి సమయానికి బ్యాంక్కి చేరలేదు.

అనూప్ బదులివ్వకుండా గంభీరంగా తలాడించాడు. ముద్దుగానే అతని ముఖం చెక్కముక్కలా బిగుసు కుపోయి ఉంది.

ఒక సహజమైన ఆందోళన పల్లవిలో అనుమానమై పొడచూపింది. అనూప్ ముఖం జ్వరపడ్డట్లుగా తోచింది పల్లవికి.

“అనూప్... ఏంటలా ఉన్నావ్? వంట్లో బాలేదా?”



ఆదుర్దాగా అతని నుదుటి మీద చేయి వేయబోయింది. ఆమె వేసినంత వేగంగా ఆమె చేతిని విసిరికొట్టాడు అనూప్.

పల్లవి చిన్నబోయి వెనక్కి జరిగింది. విస్తుపోయి అతని వంకే చూస్తూ నిలబడింది.

“నేను బాగానే ఉన్నాను! అలా ముట్టుకుంటే నాకు చిరాకు!” శ్లేషతో నిండిన పదాలు దూసుకువచ్చాయి పల్లవి వైపు.

‘ఒక కొత్త మనిషి, కొత్త చిక్కు’. పల్లవి ఇబ్బందిగా కదిలింది. ‘కొత్త ప్రవర్తన’. పల్లవి ఒక్కసారిగా తేరుకుని, కైనెటిక్ తాళాలు తీసుకుని ముందుకు నడిచింది.

“ఎనీవే.. టేక్ కేర్...” భుజం మీద నుంచి వెనక్కి చూస్తూ బయటకు వెళ్ళింది.

ఆమె కన్నీళ్ళలో మనసులో అనూప్ రూపం ముద్రించుకుపోయింది. ఎర్రబడిన ముఖం. బిగుసుకు పోయిన శరీరం. కరుకు మాటలు. చికిలించిన కళ్ళు-హు!

పల్లవి తొందరగా తేరుకోలేకపోయింది. అన్యమన స్కంగా రోడ్డుమీద పడింది. ఈ హడావుడిలో ఎవరి నైనా గుద్దేయడమో- ఎవరి చేతనైనా కొట్టించుకోవడమో తప్పేట్లు లేదు. పల్లవి బలవంతంగా రోడ్డు మీద దృష్టి పెట్టింది. ఆలోచనలని కట్టిపెట్టాలని ప్రయత్నిస్తూనే.

సరిగ్గా, ట్రాఫిక్ సిగ్నల్ దగ్గర- రెడ్ సిగ్నల్! హాల్లో! పల్లవి చుట్టూ చూసింది. కాళ్ళను నేలకు ఆనించి. ఆ సెంటర్లో కూడా అదే హోర్డింగ్. చాలా పెద్దది. ఓ అందమైన యువజంట వయ్యారంగా మనోహరంగా పెనవేసుకొంటూ - టీవీ చూస్తున్నారు.

పల్లవికి అప్రయత్నంగా నవ్వుచ్చింది. ఫక్కున నవ్వేసి తలవాలేసింది.

‘అంతటి తన్మయత్వం కలిగిన క్షణంలో చుట్టూ ఉన్న ప్రపంచమే మాయమైపోతుందే- ఇక టీవీ కూడా కంటపడుతుందా?’

తల విదిల్చి- తలపై హెల్మెట్ సరిచేసుకుంది. షోరూం అడ్రస్ వైపు ఆమె కళ్ళు కదలాడాయి. నిశ్చలంగా బ్యాంక్ వైపు బయలుదేరింది.

ఆమెతోపాటే వెన్నంటి ఆమె ఆలోచనలు సాగాయి.

‘మార్పు వచ్చింది అనూప్లో, తనలో. ఎందుకో ఏమిటో స్పష్టంగా అర్థం కావట్లేదు గానీ, మార్పు వచ్చింది. చాలా బలమైన మార్పు-’

ఇంతలో శకుంతల వచ్చి చెప్పింది, “ఏంటి

పల్లవి- ఎన్నడూ లేనిది ఇవ్వాళే ఆలస్యంగా వచ్చావ్? ఆర్ యూ ఓకే...?”

“ఇప్పటివరకూ-” పెదవులు బిగబెట్టి మామూలుగా అయ్యే ప్రయత్నంలో నవ్వింది పల్లవి.

“ఇదుగో మేనేజర్ నీకు ఇది ఇమ్మన్నారు. ఇవ్వాళ సాయంత్రం తాజ్లో డైరెక్టర్ల మీటింగ్ ఉందిట. నువ్వు అర్బన్ లెండింగ్ పాలసీ మీద పవర్ పాయింట్ ప్రజంటేషన్ తయారు చేయాలట!”

“అలాగే-”

“బహుశా కొత్త స్టడీ లోన్స్ ప్లాన్ చేయబోతున్నారనుకొంటా-” శకుంతల పల్లవికి కాగితాలు అందిస్తూ అంది.

“థ్యాంక్ యూ” పల్లవి నిర్లిప్తంగా ఆ కాగితాన్ని అందుకుంది.

తన డెస్కు ముందున్న కార్డ్బోర్డ్కి పిన్ చేసింది. నీలంరంగు వెల్వెట్ నేపథ్యంలో పసుపుపచ్చని కాగితం. ఎర్రని అక్షరాలు. అర్జెంట్- అంటూ.

‘ఈ పూట కస్టమర్ సర్వీస్ లేకపోవడం ఒకందుకు మంచిదే అయ్యింది’ పల్లవి నిట్టూర్చింది. కావలసిన

ఘోసబోయిన స్వరం!

అగ్రరాజ్య ఆధిపత్యాన్ని
ధిక్కరించిన స్వరం నేడు ఘోసబోయింది!
శ్వేత సౌధాన్ని
సవాలు చేసిన సద్దాంసు
క్యాలెండర్ తిరగకుండానే
అంతం చేసి...
అమెరికా తన పంతం నెగ్గించుకుంది!
తన ప్రయోజనాలను
పరిరక్షించే అజెండాయే...
సకల దేశాలకు
శిరోధార్యం కావాలని
పరితపిస్తున్న
అమెరికా
అభిజాత్య ధోరణికిది ప్రతీక!
ఇక తానిచ్చిందే వరం
పెట్టిందే శాపం.. అంటూ
అగ్రరాజ్యం ఆడించినట్లు
అన్ని దేశాలాడాలిక!

-దాస్యం సేనాధిపతి



పైళ్ళు తీసుకోవడానికి రికార్డ్ రూంలోకి నడిచింది. ఆమె అడుగులో అడుగు వేస్తూ ఆమె ఆలోచనలు నడిచాయి.

'నిజమే, ఈ మధ్య అనూప్ ధోరణిలో చాలా మార్పు వచ్చింది. ఒక సెల్ ఫోన్, ఒక టెలివిజన్, ల్యాప్ టాప్, డిజిటేజీ - కాకపోతే ఓ విదేశీయానం - ఇవన్నీ తమ ఇద్దరి మధ్య వచ్చి తిష్టవేస్తున్నాయి. పత్రికా ప్రకటనల రూపంలో అవి తిన్నగా తమ పడకగదిలోనే వచ్చి కూర్చున్నాయి. తమ ఇద్దరి మధ్యనా.

అర్ధరాత్రి అపరాత్రి దాకా వాటన్నిటి వివరాలు చదవడం - టీవీలో, ఇంటర్నెట్లో మరిన్ని వివరాలు తెలుసుకోవడం - సహజమైపోయింది.

భోజనం చేస్తున్నా - కాస్త కులాసాగా అలా కబుర్లు మొదలెట్టినా - కలిసి ప్రయాణం చేస్తున్నా - ఏదో ఒక కొత్త వస్తువు గురించే మాట్లాడడం - మామూలయి పోయింది.

అందులోనూ, అనూప్ కి ఈ మధ్య బ్రాండ్ వస్తువులపై మోజు ఎక్కువై పోయింది.

వేలకు వేలు పోసి కొన్న సెల్ ఫోన్ ఆర్నెయిల్లు తిరగ కుండానే పాత మోడల్ అవుతుంది. మరో పదిహేనో పాతికో వేలు పోసి సరికొత్త మోడల్ స్వంతం చేసుకుంటాడు. పాతది అమ్మితే సగానికన్నా తక్కువ ధర పలుకుతుంది. ఎందుకులే అంటూ తన చేతిలో పెట్టేస్తాడు. మళ్ళీ మొదలు.

జాగ్రత్త...

ఏమైనా గిలుకుతున్నావా...?

జాగ్రత్త...

చుట్టుప్రక్కల గుంట నక్కలున్నాయేమో చూసుకో...

నీవు 'అమ్మా, ఆవు' అంటే

'పండితురాలి వయ్యావు' అంటారు

'చందమామ, వెన్నల' అంటే

'గొప్ప కవిత్వం సృష్టించావు' అంటారు

పరమపద సోపానంలో

నిచ్చేసలన్నీ ఎక్కిస్తారు

చివరకు నీవు

పెద్దపాము నోట్లో పడితే

సోద్యం చూస్తూ నిలబడతారు.

-కోపూరి పుష్పాదేవి

అలాగే, టీవీలు, వీసీడీలు, ఐపాడ్లు - ఎట్రోట్రా ఎట్రోట్రాలు. ఇవన్నీ ఎప్పటికప్పుడు మార్కెట్లో లేటెస్ట్ హాటెస్ట్ మోడళ్ళు. కొనబోతే కొరకొరలాడే ధరవరలు. అమ్మబోతే అడిగే నాథుడే ఉండడు. ఇదీ వరస!

కొత్త కారు తీయని ఆ వస్తువు ఇంట్లోనే పడి వుంటుంది. ఎవరికైనా బహుమతిగా ఇవ్వడానికైనా వాడిన వస్తువును వేరొకరికి ఎలా ఇస్తాం?' పల్లవి నిట్టూర్చింది.

'ఏ వస్తువునైనా ఓ ధర పెట్టి కొంటాం. మనం ఏ మేరకు ఆ వస్తువును వినియోగించుకోగలిగామన్న దానిని బట్టే కదా - అది గిట్టుబాటో కాదో తెలిసేది.

కొన్ని కొన్ని సందర్భాలు ఉంటాయి. ఎర్రపగానీ పెట్టికొంటే - మాగాణి ధరలు తిరిగి తెస్తాయి. ఈ ఎలక్ట్రానిక్స్ విషయంలో అది తిరగరాయాలి. మాగాణి అమ్మి కొంటే ఎర్రపగాని చేతిలో మిగులుతుంది!

ఆకర్షణ. అందమైన వలలా విసిరే బ్రహ్మాండమైన ప్రకటనల అయస్కాంతశక్తి! వెంటనే కొనాలనిపించడం ఒక ఎత్తు. కొనకపోతే మనం తెలివి తక్కువ వాళ్ళ మేమో - నలుగురిలో వెనుకబడిపోయామేమో - ఇట్లాంటి అనేక అనవసర ఆలోచనలు పుట్టించే ఆకర్షణ. ఒక బలమైన సుడిగుండంలా - కాస్త మెత్తబడితే ఆవైపు వెళితే - తనలోకి బలంగా లాగేసుకొనే సుడిగుండంలా -!

ఈ మార్కెట్టు మాయాజాలం - ఆక్టోపస్ లా అన్ని చేతులతో చుట్టేసి తమలాంటి వాళ్ళను చేరువుగా లాక్కొంటోంది. పీల్చి పిప్పిచేస్తోంది. ఇది ఎలా జరుగుతోంది? 'ఇలాగే ఎందుకు జరుగుతోంది?' పల్లవి తల విదిల్చి సీట్లోకి వెళ్ళి కూర్చుంది. 'శకుంతల ఎప్పుడూ అంటుందే అదే నిజం. ఈనాటి లోకం ఓ సంత. అమ్మేవాళ్ళు కొనేవాళ్ళు - రెండే రెండు జాతులు! హూ!

రిపోర్టు తయారు చేయడం దాదాపు పూర్తయింది. ఆ చివరి గణాంకాలు చూస్తుంటే పల్లవికి ఒక్కసారిగా కళ్ళు తిరిగినట్లయింది.

తమ బ్యాంక్ గత పదేళ్ళలో అప్పులిచ్చిన పాలసీ - అంటే పెట్టుబడి పెట్టినవన్నీ - పట్టణాలలోనూ, నగరాలలోనూ కేంద్రీకృతమైనాయి. గ్రామీణ రుణాలు తగ్గిస్తూ వస్తున్నారు. ఇవన్నీ ఇళ్ళకూ, కార్లకూ, ఇతర విలాసాలకై ఇచ్చినవే.

ఇవేకాక, అనేక ఎలక్ట్రానిక్ షాప్లు, గృహోపకరణాల వ్యాపారులకు తమ బ్యాంకు పెట్టుబడి పెట్టింది.

లాభం లేనిదే వ్యాపారి వరదన పోడు! ఇదంతా ఎంత లాభసాటి వ్యాపారమో తన ఎదురుగా ఉన్న లెక్కలు చెబుతున్నాయి!

ఇవన్నీ పట్టణాలలోని మధ్యతరగతి కుటుంబీకులు, ఉద్యోగస్తులు చేసిన అప్పులు. తమ వద్దే కాక ఆయా షాపుల వారికి ఇస్తోన్న ఆకర్షణీయమైన వడ్డీలతో రుణసదుపాయాలు!

పల్లవి కాళ్ళు చల్లబడ్డాయి. అరచేతుల్లో చెమట్లు పట్టాయి.

‘ఎంత పెద్ద సాలెగూడు! అందమైన మిలమిల మెరిసే దారాలతో-’ పల్లవి ఊపిరి పీల్చి వదిలింది, ‘వస్తువు- ఇవ్వాల భూమి పరిభ్రమిస్తోంది ఆ వస్తువు చుట్టే! సమస్తం సర్వస్వం వస్తుమయం-’

పల్లవి ఆలోచనలకు అడ్డంపడుతూ సెల్లో ఎస్సెమ్మెస్- అనూప్ నుంచి. లంచ్ టైంలో ఫోన్ చేయమంటూ.

“ఓ- అప్పుడే లంచ్ టైం కావస్తోందా?” పల్లవి కాగితాల పొత్తిని ఫైల్లోకి నెట్టేసింది. మౌనంగా డైనింగ్ హాలు వైపు కదిలింది. ఒక కొత్త పరిశీలన- ఒక కొత్త దృష్టి- ఆమెను కమ్మేసింది. “కంపెనీలకు కట్టుబడి ఉండడానికి ఉద్యోగులపై విసిరిన కొత్త వల! చేసిన అప్పులు తీరేదాకా చేరిన కంపెనీకి బద్దుడై ఉండాలి! నిజం!!

ఈ కాలంలో అవకాశాలు గద్దెల్లా వచ్చి ఉద్యోగ స్తుల్ని తన్నుకుపోతుంటే- వారి వస్తు వ్యామోహం వారిని కదలనీయని కదలలేని కట్టుబానిసలను చేస్తుందే! అయ్యో!!

పల్లవి డైనింగ్ హాలులోకి నడిచింది. అక్కడి కిటికీలో గుండా పెద్ద హోర్డింగ్- ఏదో మోటార్ బైక్ ది బ్రహ్మాండమైన అడ్వర్టైజ్ మెంట్.

అది స్వంతం చేసుకోకపోతే జీవితమే వ్యర్థ మంటూ- కళ్ళల్లో వెలుగులు నింపుకున్న హీరో- పక్కనే జిగేలుమంటున్న హీరోయిన్.

అన్యమనస్కుంగా బయటకు నడిచింది. అనూప్ కి ఫోన్ చేసింది.

“అనూప్... ఏమిటి విషయం?”

“అర్జున్ చెప్పలేదా?”

“ఏదీ.. వాడి స్పోర్ట్స్ సంగతా? చెప్పాడు. వాడి కేవో షూస్ కావాలంట. అలాగే, క్రికెట్ సెట్, టెన్నిస్ రాకెట్ కూడా. అన్నీ- బ్రాండ్ న్యూ!” పల్లవి చాలా యథాలాపంగా అన్నా కూడా ఆ వస్తువుల జాబితా

ఆమెను దిగ్భ్రాంతి పరుస్తూనే ఉంది. అది తీసుకురానిదే వాడికి ఆటల్లో ప్రవేశం ఉండదు మరి!

“ఆ విషయం కాదు. అసలు విషయం!”

“అసలు విషయమా.. ఏ విషయం?”

“వాడితో చెప్పమన్నానే-”

“ప్రత్యేకించి నాకే చెప్పమన్నారా?” పల్లవి కాసే పాగి అంది, “అలాంటి ప్రత్యేక విషయం వాడేమీ మాట్లాడలేదు.

“అదే.. నాకు డబ్బు అవసరమనీ-”

“దానికి అర్జున్ చెప్పడం దేనికి? నువ్వే చెప్ప చ్చుగా?”

“ఇప్పుడే అర్జున్ ని కలిసి వస్తున్నాను. నీకు చెప్పానని చెప్పాడు!” ఈసారి కరుకుగా వచ్చాయి మాటలు. “నాతో అడిగించుకోవాలని కాకపోతే ఏం టిందంతా?”

“ఒప్పుకొంటాను అనూప్- నీ నోటితోనే నేను వినాలనుకొన్నాను. ఎందుకంటే, ఇది మంచి పద్ధతి కాదు. ఏ విషయమైనా మనం ఇద్దరం మాట్లాడుకోవడమే ఇప్పటివరకూ మనకు అలవాటు. ఎందుకీ డౌంక తిరుగుదు? అందులోనూ అర్జున్ తో మధ్యవర్తిత్వం...?” తన అసహనాన్ని అదిమిపెడుతూ సాధ్యమైనంత సావధానంగా పలికింది.

“నాకు వెంటనే డబ్బు కావాలి?”

“ఇప్పటికిప్పుడు ఎక్కడ ఉంటాయి? కాస్త ముందుగా ప్లాన్ చేసుకొనే వాళ్ళం కదా. అయినా, అంత ఎమర్జెన్సీ ఏమిటి, అనూప్?”

“నీతో మాట్లాడాలంటే అందుకే వళ్ళు మంట! ముందుగా చెప్పలేదా? ఆ బ్రోచర్ మన టేబుల్ మీద పెట్టి నెల రోజులయింది!” కత్తిరించినట్లుగా కటువైన వాక్యాలు.

“ఏ బ్రోచర్-?” పల్లవి అయోమయంగా అడిగింది.

“ఆ షాప్ వాళ్ళది!”

“అనూప్.. నువ్వు ఎన్నో బ్రోచర్లు కలెక్ట్ చేస్తుంటావు. పేపర్లలోని ప్రకటనలు కత్తిరించి పెడుతుంటావు. అంత మాత్రాన నువ్వు ఏమి కొనాలనుకుంటున్నావో నాకెలా తెలుస్తుంది? అనూప్... నేనెలా ఊహిస్తాను. ఇప్పటికిప్పుడు రెండున్నర లక్షలంటే...?”

“ఎవడికి తెలుసు...?” కరుకుగా దూసుకు వచ్చింది అనూప్ కంఠం, “నువ్వు నన్నొక పనిమనిషిని చూసినట్లుగా చూస్తున్నావ్! నేనంటే నీకు లెక్కలేదు.

తెచ్చి ఇంట్లో పెడతాను. అప్పుడు.. అప్పుడేం చేస్తావ్?"
 పల్లవి పెదవి విప్పేలోగానే అవతలి రిసీవర్ క్రెడిట్
 పైన ధన్మని పడింది.

పల్లవి తల పట్టుకూర్చుంది.

'ఇదంతా ఏమిటి? ఒక వస్తువు! ఒకే ఒక వస్తువు!
 తమ దాంపత్యబంధాన్నే హేళన చేస్తూ తమ మధ్య
 వచ్చి చతికిలపడింది. ఒకే ఒక వస్తువు- ముచ్చటైన
 తమ కుటుంబాన్ని ముక్కలు ముక్కలు చేస్తోంది.

5డి కానిడి

ఎన్ని పేర్లు.. ఎన్ని భాషలు
 ఎన్ని యుద్ధాలు.. ఎంత చరిత్ర
 ఎన్ని హత్యలు.. ఎన్ని ఆత్మాహుతులు
 ఎంత సాహిత్యం.. ఎంత కళాత్మకం
 ఎన్ని శతాబ్దాల చరిత్ర చరణం
 ఎన్ని రూపాలలో.. ఎన్నెన్ని అనుభవాలలో
 ఎంత అనుభూతి చెందినా
 ఇంకా వెలితే.. ఇంకా అసంపూర్ణమే..
 ఆ ఒక్క పదం కోసం!
 అదే ప్రేమ!
 తీసుకోవటం.. తోడుకోవటం
 దాచుకోవటం- దోచుకోవటం!
 కాని నిజానికి ప్రేమంటే భయం కాదు
 ఆధారపడటం ప్రేమకాదు
 అసూయ ప్రేమకాదు
 పొందటం, అధికారం ప్రేమ కానే కాదు
 బాధ్యతా కర్తవ్యమూ కూడా ప్రేమ కాదు
 ఆత్మన్యూనతా భావం అంతకంటే కాదు
 ప్రేమ అసహ్యోనికి వ్యతిరేకార్థం కాదు
 కాబట్టి ప్రేమికా!
 ఇవన్నీ తొలగిస్తే..
 బలవంతంగా బయటకు నెట్టటం కాదు సుమా!
 రోజుల తరబడి ధూళి ధూసరిత
 హరిత పత్రాలను
 సుతారంగా వర్షపునీరు స్వచ్ఛపరచినట్లు
 కడిగివేయగలిగితే
 అప్పుడు బహుశా ఎల్లవేళలా మానవుడు
 తీవ్రంగా వాంఛించే
 ఆ వింత పుష్పాన్ని దర్శించగలుగుతావు.
 -డా॥ భండారు ఉమామహేశ్వరరావు

మనశ్శాంతి లేకుండా చేస్తోంది. ఛ!

అనూప్ మొదట తనంటే భయం అన్నాడు. ఆ
 తరువాత వక్కుమంట అన్నాడు. ఇప్పుడు చులకన
 చేస్తున్నానంటున్నాడు. లెక్క చేయట్లేదంటున్నాడు.
 ఇదంతా ఎటువైపు దారితీస్తోంది? పల్లవి పిడికిళ్ళు
 బిగించింది. 'వాట్ ఎ నాన్నెన్స్! హాయిగా ఉండాల్సిన
 వాళ్ళం- ఎందుకీ మనస్పర్థలు?'

"హేయ్ పల్లవీ... ఏ లోకంలో విహరిస్తున్నావే
 తల్లీ! నీ అకౌంట్ అప్డేట్ చేశాను. నీ చెక్ క్లియర్
 అయి వచ్చింది. నాకు పార్టీ ఎప్పుడు?" శకుంతల
 డైనింగ్ హాలు ఆ మూల నుండి కేకేసింది.

పల్లవి ఒక్కసారిగా మనుషుల్లో పడింది. శకుంత
 లకు చేయి ఊపింది. తెచ్చిపెట్టుకున్న నవ్వుతో.

పల్లవికి ఇప్పుడు విషయం స్పష్టమయింది. 'ఈ
 వత్తిడిలో పడి అసలు విషయం మర్చిపోయింది. అదీ..
 ఆ చిట్టి - ఎర్రటి - పాస్బుక్ - అదీ అనూప్ ప్రవర్త
 నలో ఈ అనూహ్య మార్పుకు కారణం! అర్జున్ అన్న
 ట్లుగా, ఇవ్వాళ సరిగ్గా పదో తారీఖు! డబ్బు తమ చేతి
 లోకి వచ్చింది. అనూప్ అన్నీ ఆలోచించే అలా నిర్ణ
 యాలు తీసుకున్నాడన్నమాట!"

మధ్యాహ్నం ఎలా గడిపిందో ఎలా గడిచిందో
 పల్లవికి స్పృహ లేదు. యాంత్రికంగా పవర్ పాయింట్
 ప్రజెంటేషన్ పూర్తిచేసింది. మేనేజర్ కు అప్పజెప్పింది.
 రోజుటికన్నా కాస్త ముందుగా బయలుదేరింది.

డెస్క్ దగ్గర ఒక్క నిమిషం కూర్చుని- ముఖాన్ని
 దోసిట్లో సేదతీర్చుకుంది.

డెస్క్లో ఉంచిన ఎర్ర పాస్బుక్ ను, తన అకౌంట్
 కాపీని హ్యోండ్ బ్యాగ్ లోకి నెట్టేసింది నిర్లిప్తంగా.

"ప్పే! పొదుపు చేసిన డబ్బు!" పల్లవి నిర్వేదంగా
 అనుకుంటూ- ఇంటిదారి పట్టింది.

మళ్ళీ అదే ట్రాఫిక్ సిగ్నల్. రెడ్ లైట్. హాల్ట్.
 మళ్ళీ అదే హోర్డింగ్. అదే హాయిలొలిలే యువ
 జంట.

పల్లవి ఓ నిర్ణయానికి వచ్చింది. ఇంటిదారి వదిలి
 షోరూంకి వెళ్ళింది తిన్నగా. అక్కడ ఒకే ఒక టీవీ
 సెట్టు ఉంది డిస్ ప్లే కొరకు.

అది కంపెనీ వారి డీలర్ ఔట్ లెట్. ఇప్పటివరకూ
 ఎవరికీ అమ్మలేదు. కొనదలచుకున్నవారి వివరాలతో
 బుక్ చేసుకుంటున్నారు. ఇప్పటికే చాలామంది ఆసక్తి
 చూపారని అతను గర్వంగా చెప్పాడు.

దాని ఖరీదు సుమారు మూడు లక్షల డెబ్బైవేలు.

అంత పెద్ద టెలివిజన్ కు దిట్టమైన స్టాండ్ కావాలి కదా! అది ముప్పై నలభై వేలు. స్పీకర్లు, వగైరాలతో కలిపి అవసరమైనవన్నీ- లెక్కవేస్తే మరో యాభైవేలు. రశీదు కావాలంటే- ఈ టాక్స్ ఆ టాక్స్- చివరికి లెక్క తేలిస్తే- నాలుగున్నర లక్షల పైచిలుకు!

కళ్ళు బైర్ల కమ్మినట్లయింది పల్లవికి. 'బాప్ రే!'

"ఇది నిజంగా అంత ఖరీదు చేస్తుందంటారా?" నూతిలోంచి వచ్చినట్లు వచ్చాయి మాటలు.

"భలేవాళ్ళుండీ మీరు! అసలు మార్కెట్ లో రిలీజ్ కాకముందే బుక్ కయిపోతే-?" అతను లిస్ట్ తీసి ఆమె ముందు పెట్టాడు.

ఆ లిస్ట్ లో అనూప్ పేరు- ఉండనే ఉంది!

పల్లవి నోరు తడారి పోయింది.

"మాదే ఫైనాన్స్ కంపెనీ ఉంది. మేమే అన్నీ అరేంజ్ చేసేస్తాం. అయితే మీరు ప్రాసెసింగ్ ఫీజు కట్టాలి. పదివేలు..." అతను చెప్పుకుపోతున్నాడు.

పల్లవికి తెలియని లెక్కలు కావుగా? చక్రవర్టీలతో తిమ్మిని బమ్మిని చేసి- చివరకు ఆ వస్తువు విలువ ఏ స్థాయికి తీసుకువెళ్ళారో-?

"... నెలకు ఓ చెక్ పంపడం- అంతే! మీకు ఏ ఇబ్బందీ ఉండదు-"

"థాంక్ యూ-" పల్లవి ఎలాగో షోరూంలో నుంచి బయటపడింది.

"అదీ ఇబ్బందయితే పోస్ట్ డేటెడ్ చెక్కులు సంతకం చేసి ఇచ్చేయండి. మామూలుగా ఎవరైనా అంతే-" అతను వెనకనుంచి అంటున్నాడు.

పల్లవి తలదిమ్ము ఒక్కసారిగా వదిలినట్లయింది. ఆలోచనలు ముసురుకున్నాయి.

'ఒక వస్తువును స్వంతం చేసుకోవడం- అన్న భావన మనిషిని ఎంతకు దిగజూర్చుతుంది! అనూప్.. తన అనూప్.. మొట్టమొదటిసారిగా ధర విషయమై అబద్ధం ఆడాడు. చేసిన వ్యవహారాన్ని దాచి ఉంచాడు.

అంతేనా? మొదటిసారిగా తనను శత్రువుగా చూశాడు. ఒక పెత్తందారుగా భావించాడు. పిల్లవాడిని మధ్యవర్తిని చేశాడు-!

మొదటిసారిగా తమ మధ్య పారదర్శకత మాయమైంది. ఒక దట్టమైన మేఘం తమ దాంపత్యంపై వాలింది. ఒకే ఒక వస్తువును స్వంతం చేసుకోవడం కోసమేగా ఇదంతా..?

కాదు.. కాదు... ఇది మొదటిసారి కాదు. లోగడ తాము ఎన్నో వస్తువులు స్వంతం చేసుకున్నారు. ఇద్దరూ

మోజుపడేవారు. కొత్త కొత్త వస్తువులతో ఇల్లంతా నింపేసేవారు.

అలాగే, ఇల్లు, కారు, కైనెటిక్.. అవీ ఇవీ ఎన్నో కొన్నారు. అవన్నీ- చిన్న చిన్నవి కొన్ని స్థిరాస్తులు కొన్ని. ఇద్దరూ కలిసి- తెలిసి- కొన్నవి. అందుకే, ఎలాంటి స్పృహ తనకీ కలగలేదు. ఎందుకు కొంటున్నాము- అన్న ఈ ఆలోచన మొదటిసారి వచ్చింది! ఇంత బలంగా!

నిజం. ఇప్పటికీ మునుపు కొన్న వస్తు వాహనాల వడ్డీలకు అసలుకే ఒకరి జీతం సరిపోతుంది. ఆ అప్పులు తీరితేగానీ- ఆ వస్తువులు తమ స్వంతం కావు. ఆ స్పృహ కూడా తమకు లేదు!

ఇప్పుడు ఒక్కరి జీతంతో కుదురుగా జీవితం నెట్టుకొస్తున్నామే- మళ్ళీ ఈ అప్పు పెనుభారం కాదా? నెలనెలా ఎక్కడ నుంచి తెచ్చి కట్టాలి? పల్లవి కళ్ళు చిట్లించింది.

ఆమె వాహనంలాగానే ఆలోచనలూ ఇంటిదారి పట్టాయి. ఎక్కడలేని దిగులు ఆమెలో నిండిపోయింది.

"నిజమే, చూడడానికి తమవి అమరిన జీవితాల్లా కనబడుతున్నాయి. ఇద్దరి జీతాలు. ఒకే ఒక బిడ్డ. కానీ, ఇంత లేమి- ఇంత లేనితనం- అంతా ఎందు

అమ్మ ఒక్కచే

నలుగురికి గోరుముద్దలు

పంచింది

నలుగురింట్లో గుప్పెడు

ముద్దకోసం పంచుకోబడుతుంది

మన కోసం

సాగర మథనంలో

చిందిన అమృతం

సరాసరి బొండాలో

చేరి దాగుంది

సరికట్టిన

కళ్ళు మాట్లాడితే

భరించలేని నిజాలెన్నో

మనసు చూడగలిగితే

ద్రవించే భావాలెన్నో

-డా॥ జరీనా బేగం



చేత? ఒక్కో వస్తువు విసురుతోన్న వలలో చిక్కడం చేతనేగా? కాదు. కానే కాదు. ఆ మెరమెరలు కొద్దో గొప్పో ఎప్పుడూ ఉండేవే- కానీ, వాటి చేత చిక్కని విచక్షణని కోల్పోవడం చేత-! నిజం! ముప్పాతిక మువ్వీసల నిజం!”

పల్లవి ఇంట్లోకి వచ్చేసరికి- అర్జున్, అనూప్ ఇద్దరూ వచ్చేశారు. ఇల్లంతా నిగూఢమైన నిశ్శబ్దం. పల్లవి

గోడ-గోడ

వింటావా నేస్తం నా స్వగతం

నే చెప్పునది వాస్తవం

“చైనా గోడ”గా ప్రపంచ ఖ్యాతినార్జించినా పొంగిపోను

“బెర్లిన్ గోడ”గా బ్రద్దలైనా కుంగిపోను

అమ్మలక్కలు నా ముఖంపై పిడకలు చరిచినా దుర్గంధం భరిస్తాను

శునకాలు నాపై కాలెత్తినా సహిస్తాను

విద్యావంతులు సైతం నాపై అకృత్యాలు

చేసినా బాధ పడను ||వింటావా||

నా గుండెల్లో మేకులు దించినా

ధరిత్రలా ధరిస్తాను

ఎన్నికల వేళ వివిధ పార్టీలు అవాకులు

చవాకులు వ్రాసినా

అశ్లీల సినిమా పోస్టర్లు అంటించినా

మూగ వ్యధతో రోధిస్తాను

చలువ రాళ్ళతో సన్మానం చేసినా సంబరపడను

రంగులతో “ఇంటీరియల్ డెకరేషన్”

చేసినా ఉబ్బిపోను

దేవాలయ గోడలపై ||వింటావా||

బూతు బొమ్మలు చెక్కించినా చింతించను

రమణీయ ‘కుడ్య చిత్రాలు’ గీసినా సంతోషించను

మనుష్యులు మరెన్నో చేష్టలు చేసినా

కొట్టలేను! తిట్టలేను!

సంతోషానికి పొంగిపోను

దుఃఖానికి క్రుంగిపోను

స్థితప్రజ్ఞను నేను!

వింటావా నేస్తం నా స్వగతం

నే చెప్పునది వాస్తవం.

-కళాప్రియ

కూడా చడీ చప్పుడు లేకుండానే లోపలికి నడిచింది.

అర్జున్ అమ్మా నాన్నల వంక బిక్కముఖం పెట్టుకొని మార్చి మార్చి చూస్తున్నాడు.

“హాం!” ఇద్దరినీ కలిపి ఒకే వలకరింపు విసిరేసింది పల్లవి.

అనూప్ ముఖం పుస్తకంలోకి వంచేశాడు. అతని కనుబొమలు మరింత ముడిపడ్డాయి.

“అర్జున్.. నీ ఫ్రెండ్ మనోజ్ కనబడ్డాడు. వాళ్ళంతా క్రికెట్ ఆడుతున్నారు. నిన్ను రమ్మన్నారు. కమాన్.. రన్..!”

అర్జున్ బ్యాట్ తీసుకొని బయటకు పరిగెత్తే వరకు- పల్లవి ఫ్రెషప్ అయింది. తిన్నగా వచ్చి అనూప్ ఎదురుగా కూర్చుంది. చెరో కప్పు వేడి టీతో సహా.

“అనూప్- ఇదుగో పాస్బుక్- సంతకం చేసిన చెక్. నీకు కావాలంటే టీవీ కొనుక్కురా. కానీ, ఈ అనవసరపు పట్టుదలతో మన ఇద్దరి మధ్యా ఈ అవాంఛనీయ సందర్భం రావడం నాకు ఇష్టంలేదు.” పల్లవి చాలా స్పష్టంగా నెమ్మదిగా చెప్పింది. “ఇంతకు మునుపు, ఏది కొనాలనుకున్నా మనం కలిసి వెళ్ళేవాళ్ళం. కలిసి నిర్ణయించుకొనేవాళ్ళం. కలిసి డబ్బులు ఖర్చు పెట్టేవాళ్ళం. ఇవ్వాలిలా చేయడం నాకు బాధ కలిగింది..” పల్లవి అనూప్ చేతిని తన చేతిలోకి తీసుకో బోయింది. “అయినా, ఇంటికి టీవీ తెస్తే అందరం కలిసి చూడాలనే కదా...”

“అవును! నువ్వుచేసేదంతా కరెక్ట్! నేను చేసేదంతా తప్పు!” అనూప్ ఆమె చేతిని విసిరి కొట్టాడు.

“తప్పు ఎవరు చేసినా తప్పే! నేను తప్పొప్పుల విషయం మాట్లాడట్లేదు. అనూప్.. ఇదుగో నీ ముందుంచాను. మనం చేసిన పొదుపు. నీ ఇష్టమైనట్లుగా వాడు. కానీ, ఒక చిన్న ప్రశ్నకు సమాధానం చెప్ప తావా? ఈ పెట్టే ఖర్చు మన ముగ్గురి జీవితాలను ఏ విధంగా మార్చబోతోంది?” నొచ్చుకుంటున్న మనసును కూడదీసుకుంటూ ఒక్కో మాటను జాగ్రత్తగా మాట్లాడింది పల్లవి.

అనూప్ మాట్లాడలేదు.

“ఎంత ఖరీదైన టీవీ అయినా అవే ఛానళ్ళు, అవే ప్రోగ్రాములు. మన టీవీ మాత్రం మామూలు మోడల్ లేమీ కాదుగా? కొని ఏడాది తిరగలేదు. ఆ విషయం అలా ఉంచు, మనం కావాలంటే ఎప్పుడైనా షాప్ కి వెళ్ళి కొనుక్కోవచ్చు. కానీ, ఒక్కటి మాత్రం నిజం..” పల్లవి ఆలోచనలు పేర్చుకుంటూ... తనను తాను

సంబాళించుకుంటూ... అనూప్ స్పందన కోసం చూసింది.

ఊహు.. అనూప్ లో ఏరకమైన స్పందనా లేదు, మచ్చుకైనా.

ఇక, పల్లవి అతని స్పందనల కొరకు ఎదురు చూడడం మానేసింది. తన అభిప్రాయాన్ని చెప్పడం మొదలుపెట్టింది. సాధ్యమైనంత తేటగా.

“అనూప్.. నేనూ తప్పు చేశాను. ఇలా డబ్బు దాచాను. నీకు తెలిసేట్టుగానే దాచాను. ఎందుకో కూడా నీకు తెలుసు. అయినా చెబుతాను. నేనూ ఒక వస్తువును కొనాలనుకున్నాను. అదీ అర్జున్ కోసం!”

పల్లవి క్షణమాగి కొనసాగింది. అనూప్ లో ఏ మార్పు లేదు.

“అనూప్.. నువ్వు నేను చదివినప్పటి చదువులు కాదు అర్జున్ చదివేది. ఇవాళ్ళి చదువు అంగడిలో నిలబెట్టిన సరుకు. కోచింగ్ సెంటర్లు - ఆ సెంటర్లలో చేర్పించడానికి కోచింగ్లు - ఫీజులు - డొనేషన్లు - బిల్డింగ్ ఫండ్లు - పుస్తకాలు - యూనిఫాంలు - స్పోర్ట్ కిట్స్ - షూస్.. ఒక్కటేమిటి - మనకి ఇంకో బిడ్డే ఉండి ఉంటే అసలు.. అసలు... బడిలో చేర్చగలిగేవాళ్ళమేనా అనిపించేంత ఖర్చు! మనం ఎలాంటి చదువు కావాలనుకుంటున్నామో - ఏ స్థాయి చదువు కావాలనుకొంటున్నామో - అన్ని రూపురేఖల్లో - అంతా దొరుకుతుంది. కానీ, డబ్బుతో! కేవలం డబ్బుతో!!

ఊహు.. కాదు.. డబ్బుతో ఈ చదువు దొరకదు. దానికి తగ్గ ప్రమాణం పిల్లవాడిని ఉక్కిరి బిక్కిరి చేస్తోంది. దానిని అందుకొనేందుకు వాడు ఉరుకులు పరుగులు పెడుతున్నాడు. ఊపిరి తీసుకోకుండా! వాడి పని వాడు చేస్తాడు. చేసేట్లు మనమూ బడి వగైరాలను చూస్తాం. సరే,

ఉన్న ఒక్క బిడ్డనూ ఉన్నంతలో బాగా చదివించాలనుకున్నాను. ఆ తాపత్రయంతోనే నేను డబ్బు దాచాను. చదివితే కాని వాడి భవిష్యత్తులో బతుకు తెరువు ఉండేట్లుగా - కనబడడంలేదు! ఊహిస్తే చాలా భయం వేస్తోంది.

నేను నీతో కరుకుగా ప్రవర్తించి వుంటే - అది భయంతోనే!”

అనూప్ నుంచి పిసరంత ప్రతిస్పందన లేదు.

పల్లవి అతను వింటున్నాడో లేడో నన్న ధ్యాస కూడా వదిలేసింది. అనూప్ శూన్యంలోకి చూస్తున్నా - తను అతని ముఖంలోకి చూస్తూ అంది.

“ఇదుగో.. ఈ విలాసవంతమైన జీవితాన్ని భరించే శక్తి నిజానికి మనకు లేదు. అయినా, ఆ భారం మోస్తున్నాం. మన బిడ్డనూ విలాసమే జీవితావసరం - అనేట్లుగా పెంచుతున్నాం. ఇలా కాకుండా మరోలా జీవించడం వాడికి తెలుసా?”

చుట్టూ పేరుకుపోతున్న ఈ వస్తువులు నన్ను భయ పెడుతున్నాయి. అనూప్ - మనం ఎటు వెళుతున్నామో ఏమయిపోతామో - అన్న ఆలోచనలో ఇప్పటికైనా కాస్త పడకపోతే ఎలా?

తాతలనాటి తరగని ఆస్తులూ లేవు. మన జీతాలు అమాంతం పెరగబోయేదీ లేదు. అయినా, మన జీతాలతో పాటు మన జీవితాలను ఎప్పుడో తాకట్టు పెట్టే శాం! ఈ రకరకాల వస్తువుల ప్రలోభాలలో వ్యామోహంలో పడి - మనకు తెలియకుండానే - ఊబిలోకి కూరు కుపోయాం.

ఇకనైనా, మనం ఒక గ్రహింపుకు రాకపోతే, అవగాహనతో ముందుకు సాగకపోతే - ఇంక ఏ సుడి గుండాల్లో చిక్కుకుపోతామో - ఏ క్షేషాల్లో ములిగి పోతామో -”

పల్లవి మాటలు అర్థాంతరంగా ఆగాయి. అంత లోనే.. మళ్ళీ అంది.

“ఇక నీ ఇష్టం. నేను నా అభిప్రాయం చెప్పినట్లే. వయసు రీత్యా ఈ కుటుంబంలో పెద్దవాడివి. కాస్త పెద్దరికంతో నిర్ణయించుకో. పాస్ బుక్కు - చెక్ లీఫ్ నీ చేతిలో ఉన్నాయి. టీవీనే కొంటావో.. చదువునే కొంటావో.. మరి నీ ఇష్టం!” పల్లవి నిలువునా నీరయి పోయింది. “కానీ - కానీ - ఒక వస్తువును స్వంతం చేసుకోవడం కోసం - నువ్వు.. ఇలా... దిగజారిపోతావని... నేనేనాడూ..!”

పల్లవి మాటలు ఆమె గొంతు దాటలేదు. లోలోనే కుప్పకూలిపోయింది. తనను తాను తమాయించుకుంటూ లోపలి గదిలోకి వెళ్లిపోయింది - చర చర!

ఆమె మాట విరుపులో నడక మెరుపులో - ప్రకటితమైన అవ్యక్తభావం బహుశా అనూప్ ను కదిలించే ఉంటాయి.

అందుకే కాబోలు - ఆమె వెనకే నెమ్మదిగా భారంగా నడిచాడు. అడుగులో అడుగు వేసుకుంటూ - ముచ్చటైన ఎర్రటి పాసుబుక్కు సోఫాలో ఇమిడి పోయింది. అమాయకంగా.

ఓంటరిగా! నంగనాచిలా!
ఏమీ ఎరగనట్లుగా!

